

# এন আই এ কোর্টনা সমজোটা এক্সপ্ৰেস পোকখায়বগী কেস হিয়রিং মার্চ ২০ দা য়ৈথোকখ্ৰে

ন্যু দিল্লি, মার্চ ১৮ (এজেসী): পঞ্চকুলাদা লৈবা স্পেসল নেসনল ইনভেষ্টিগেশন এজেসী (এন আই এ) গী কোর্ট অমনা সমজোটা এক্সপ্ৰেস পোকখায়বগী কেস হিয়রিং অদু মার্চ ২০ দা য়ৈথোকখ্ৰে।



নীংশিংবা য়াই, থা অসিগী ১১ দা কেস অদু নুগী অমনা থাগলকপা এপ্লিকেশন অমগী মতুংইমা মার্চ ১৩ দা এন আই এদা কোর্ট অসিনা রেপ্পোন্দ তৌননবা খঙনখিবি। হৌখিবা শগোলশেন নুমীংতা পাকিষ্টানগী মীওই অমনা এপ্লিকেশন অমা থারজুনা কোর্টতা খঙনহবা হায়রকখি। মদুগী মতুং কোর্ট অসিনা এপ্লিকেশন অদুগী পাউখুম ওইরকপনি।

কুমজা ২০০৭ কী ফেব্রুৱাৰী ১৮ দা ইন্দিয়া অমসুং পাকিষ্টান লৈবাক অনী ফাওদনা চেনবা ট্ৰেন সমজোটা এক্সপ্ৰেস বোমনা কায়হনখিবদা য়ামদ্রবদা মীওই ৬৮ গী পুসি মাঙখি। মীওইশিং অদু অয়রা পাকিষ্টানগী মীওইনা নমখি। খৌদোক অদু হিয়রিংনা স্টেটকী পিনপট সিটিগী কলোমিটন ১৬০ ৱোম চেলগা লৈবা দিৱানি খুঙদা থোকখি। ট্ৰেন অদু ইন্দিয়াগী অৱেইবা স্টেশন ওইখি। অতাবে খুঙং তম্মা লাকপদা বোম অদু পোকখায়বগী কেস হিয়রিং মার্চ ২০ দা য়ৈথোকখ্ৰে।

ৰিপোর্টকী মতুংইমা আই ঙ্গি দি (ইস্প্ৰোভাইস এক্সপ্ৰেসিভ ডিভাইস) অমদি অতোপ্লা পোকখায়বা য়াৰা পোংলম কয়না দিৱানি খুঙং যৌশিল্লকপদা ট্ৰেন অদু পোকখায়হনখি। ট্ৰেন অদুগী কোচ অনী পোকখায়বা অদুনা চাউনা অমাও অতা থোকহনবদা নতনা মীওই ৬৮ গী পুসি মাঙনখি। মখা তানা সমজোটা এক্সপ্ৰেস পোকখায়বা অদুগী থিঞ্জিল্লকপদা ট্ৰেন অদুগী অতোপ্লা কম্পাৰ্টমেণ্টশিংদা পোকখায়হৌদা বোম য়াওবা সূট কেস অনীসু থেনখি হায়রি।

# পাকিষ্টান্না সিজফায়র খুগায়দুনা জে এন্দ কেগী ৰাজোৱিদা কাপশিল্লকপদা লান্মী অমা শিখ্ৰে

জম্মু, মার্চ ১৮ (এজেসী): পাকিষ্টানগী মায়কৈদগী ইন্দিয়াগা লোমবা জম্মু অমসুং কাশ্মিৰগী ৰাজোৱি দিষ্টিক্টকী মনুং চমা লৈবা সুদৰবনি সেক্তৰগী লাইন ওফ কন্ট্ৰোল (এল ও সী) দা সিজফায়র খুগায়দুনা নোংমৈ কাপশিল্লকপদা ইন্দিয়াগী লান্মী অমা শিখ্ৰে হায়না ৰিপোর্ট অমনা ফোঙদোকখি।



ৰিপোর্ট অসিগী মতুংইমা পাকিষ্টানগী মায়কৈদগী এল ও সীগী ৰাজোৱিগী ওসি অয়ক অভনবদগী ইন্দিয়াগী আউটপোষ্টশিংদা টাগেট তৌদনা নোংমৈ কাপশিল্লকপনি। নোংমৈ কাপশিল্লকপা অদু ইন্দিয়াগী লান্মী অমা শিখি হায়রি।

পাকিষ্টান্না হনবা লৈতনা ইন্দিয়া অমসুং লৈবাক অদুগী মৰক্তা লৈনৰিবা সিজফায়রগী য়ানবা অদু খুগায়দুনা নোংমৈ কয় কাপশিল্লকপগী খৌদোক লৈব্রনি। নোংমৈ অমসুং মোৰ্টাৰ কাপশিল্লকপা লান্মী আউটপোষ্ট খক্তা নতনা মীচম লৈবা মফম ফাওবা টাগেট তৌবা য়াওখি।

চহীসিগী ফেব্রুৱাৰী ১৪ দা জম্মু অমসুং কাশ্মিৰগী পুলৱামা দিষ্টিক্টত জাৰ্জি-ই-মহমদ (জে ঙ্গি এম) না সুইসাইদ টেৰৰ এটেক চখৰকপদা সী আৰ পি এফকী পৰ্সনেল ৪০ হাংখি। মদুগী মতুং ইন্দিয়ানা খুং হন্দনা পাকিষ্টান ওকুপাইদ কাশ্মিৰ (পি ও কে) দা এৱৰ ট্ৰাইক চখদুনা

জাইস-ই-মহমদকী টেৰৰ কেপ্প কয় খুগায়ব্রনি। লৈবাক অনীগী মৰক্তা লৈনৰিবা উংখংনবা অসি থওই-ৰাওইদনা পাকিষ্টান্না লৈবাক অদু লৈরিবা টেৰৰিষ্ট গ্ৰুপশিংগী কেপ্পশিংদা উশিয়দনা হৌজিক ফাওবা লৈরি। পাকিষ্টান লৈঙাক্কা হায়রিবা টেৰৰ কেপ্পশিং অদুনা শেল পীশিনবতা নতনা তঙাইফদবা পোংলম কয়না পীশিল্লবা মতুং জম্মু অমসুং কাশ্মিৰদা চৰ্ছশিমবা মতুংসু পীৱি। ইন্দিয়াগী লান্মীনা পাকিষ্টানগী

# মুয়াই ফুট ওভৰ ব্ৰিজ তেকপদা চেম্বা ওদিটৰ নীৰাজ ফাৰে



মুয়াই, মার্চ ১৮ (এজেসী): চংলিবা থা অসিগী ১৪ দা মুয়াইদা লৈবা সী এসটি ট্ৰেন স্টেশনগী মনাজা লৈবা ফুট ওভৰ ব্ৰিজ অমা তেকপদগী মীওই তৰুক শিখিবা অমসুং ৩১ হেনবনা অশোক-অপন নংনখি। মীওইশিং অদুগী মতুং ফুট ওভৰ ব্ৰিজ অদুগী ওদিটৰ নীৰাজ কুমাৰ সোইফাৰে।

মীয়ালা হিমালয়া ফুট ওভৰ ব্ৰিজ হায়না খঙনবা লম্বী মখক্তা শাবা খোঙনা খঙং চপা য়াৰা থোং মখল অসি মার্চ ১৪ গী নুমীদাংৱাইৱন পুং ৭.৩০ ৱেম তাবদা মতেক খৰা তেঙুনা নীংখায়রকপনি। খৌদোক অদুগী নোংমা লৈৱাগা ব্ৰিহন মুয়াই মুনিপাল কোৰ্পোৰেশন (বি এম সী) না এঞ্জিনিয়ৰ অনী সম্পন্দ জৌবগা লোয়ননা মখোয়গী মখক্তা দিপাৰ্টমেণ্টলৈ ইনকাৰি চখনবা ওৰ্দৰ থোকখি। নীৰাজ কুমাৰ দেসাইনা হিমালয়া ফুট ওভৰ ব্ৰিজ অসিগী ওদিট তৌখি। মহাক ওসি ফাৰবা মতুং থবক কেকশিন্দৰগী মৱালদা বুক তৌখি। নীংশিংবা য়াই, হিমালয়া ফুট ওভৰ ব্ৰিজ অসি কুমজা ১৯৮০ দা শাখি। মসিনা ছত্ৰপতি শিৱাজি মহাৰাজ টৰ্মিনস ৱেলৱে স্টেশন অমসুং অজাদ মেদান পুলিস স্টেশনগা শম্বা ফুট ব্ৰিজ অমা ওইরিবনি।

# হান্না স্পিকৰ ওইৱহা প্ৰমোদ সৱান্টনা গোৱাগী চীফ মিনিষ্টৰ ওইনা ৰাশক লৌগদৌৱি : ছোৰ্স

পনাজি, মার্চ ১৮ (এজেসী): গোৱাগী হান্না চীফ মিনিষ্টৰ মনোহৰ পৰিকৰ ওৱা লৈখিত্ৰবা মতুং ষ্টেট অদুগী এসেমব্লীগী স্পিকৰ ওইৱিবা বি জে পিগী প্ৰমোদ সৱান্টনু চীফ মিনিষ্টৰ ওইনা ওসি নুমীদাং ৰাশক লৌগদৌৱি হায়না খাজবা য়াৰা পাউ অমনা হায়রি।



লৈখিত্ৰবা চীফ মিনিষ্টৰ ওইৱহা মনোহৰ পৰিকৰগী অৱাৰা ফোঙদোকখি। মনুং অসিদা বি জে পিনা পাৰ্টি অসিগা চুশিমবা অতোপ্লা পাৰ্টিশিংবু য়ালা কমা খমৰবা মতুং স্পিকৰ প্ৰমোদ সৱান্ট চীফ মিনিষ্টৰ ওইবদা য়ামৱকপনি।

গোৱা লৈঙাক বি জে পিনা পয়ৱি। অদু পাৰ্টি অসিগা চুশিমবা ওইবা মহাৱাট্ৰাদি গেমতক পাৰ্টি (এম জি পি) অমসুং গোৱা ফেৱৰাৰ পাৰ্টি (জি এফ পি) গা কুপু ১ খম-নেনৰবা মতুং ষ্টেট অদুগী এসেমব্লীগী স্পিকৰগী খৌ পুৱহা প্ৰমোদ সৱান্ট চীফ মিনিষ্টৰ ওইহল্লগা এম জি পি অমসুং জি এফ পিগী সুখন ধবালিকৰ অমদি বিজয় সৰ্দেসাইবু দেপুটি চীফ মিনিষ্টৰ ওইহল্লগদৌৱি।

পনবা য়াই, এম জি পি অমসুং জি এফ পিগী সুখন অমসুং বিজয়না চীফ মিনিষ্টৰগী ফম পায় হায়বা লৈছে। পাৰ্টি অনী অসিনা লৈখিত্ৰবা মনোহৰ পৰিকৰবু শৌগংতনা অতোপ্লা মমাঙগী এসেমব্লী মীখলদা ভোট য়ালা ১ কাখিবা কোংগ্ৰেস পাৰ্টিবু নমথৰগা চীফ মিনিষ্টৰ ওইহনখি।

যুনিয়ন মিনিষ্টৰ নিতিন গদকাৰি ওৱা নুংখিল গোৱাদা লাক্কা ষ্টেট অদুগী অনৌবা চীফ মিনিষ্টৰ খমবগী মতাংদা খম-নেনখিবা অদু ওসি অয়ক পুং ৫.৩০ তাৰা ফাওবা ৱাই তাৰা ওমদনা লৈখি। নাকল অমৱামদা মীওই লিংশিং কয়না মনোহৰ পৰিকৰ লৈখিত্ৰবা অৱাৰা ফোঙদোকখি। খৌৱম শৰুক য়াৰিগৈদা বি জে পি অমসুং এম জি পি অমদি জি এফ পিগী লুংখিগৈ চীফ মিনিষ্টৰগী ফমগী মতাংদা য়েননদুনা লৈখি।

# মশামক মৱাল লৈবদগী পি এম নৱেদ্ৰ মোদিনা লৈবাক পুশ্বা চৌকিদাৰ ওস্তোকে : ৰাছল গান্ধী

ন্যু দিল্লি, মার্চ ১৮ (এজেসী): কোংগ্ৰেস পাৰ্টিগী প্ৰিচিডেণ্ট ৰাছল গান্ধীনা প্ৰাইম মিনিষ্টৰ নৱেদ্ৰ মোদিনা এটেক তৌৱদনা মশামক মৱাল লৈবাক পুশ্বা চৌকিদাৰ ওস্তোকে হায়ছে।

মিনিষ্টৰ মোদিবু চৌকিদাৰ ওইহল্লগা হায়রকপনি। অদু মহাক্কা কৰহা চৌকিদাৰ অমা ওইবগী থবক পায়খঙংগে হায়না ৱেল্লি অদুনা ফোঙদোকখি। মোদিনা অনিল অৱানি, নিৱৰ মোদি অমসুং মেহল চৌগুংগা শেঞ্জাও পায়বা ইন্দিয়া দলিত্ৰিশিং খক্তমক শৌগংতনা লাকপনি। মোদিনা লৈবাক পুশ্বা চৌকিদাৰ ওইহল্লগ হায়না ফোঙদোকখি। কোংগ্ৰেসনা প্ৰাইম মিনিষ্টৰ নৱেদ্ৰ মোদিবু ৱফেল জেট ফাইটৰ ৩৬ লৈবগী মতাংদা শেঞ্জা-পুজা তৌই হায়না মৱাল শিৱি।

# ওৱিষাগী সী এম নবিন পটনায়ক কনষ্টিটুএন্সি অনীগী মীৱেপ ওইগদৌৱি

ভুবনেশ্বৰ, মার্চ ১৮ (এজেসী): ওৱিষাগী চীফ মিনিষ্টৰ অমসুং বিজয়নতাল (বি জে ডি) গী লুংখিবা নবিন পটনায়কনা ষ্টেট অদুদা পাঙথোকদৌৱি। এসেমব্লী মীখল অদুনা কনষ্টিটুএন্সি অনীদা মীৱেপ ওইৱগনি হায়না ফোঙদোকখি।



ওৱিষা ষ্টেটকী হিঞ্জিলি অমসুং বিজেপুৰ কনষ্টিটুএন্সিগী নবিন পটনায়কনা বি জে ডিগী মীৱেপ ওইনা মীখল শৰুক য়াগদৌৱি। পটনায়ক মশামক্কা ষ্টেট অদুদা পাঙথোকদৌৱি। পাৰ্লিয়ামেণ্টৰ কনষ্টিটুএন্সি ৯ অমসুং এসেমব্লী কনষ্টিটুএন্সি ৫৪ দা বি জে ডিগী মীৱেপশিংগী মমিংসু লাউখোকখি।

পনবা য়াবদি, ওৱা ৰিপোর্ট অমগী মতুংইমা ওৱিষাগী নোংচুপংবা কনষ্টিটুএন্সি অমদগী নবিন পটনায়কনা মীৱেপ ওইনবা কমা খমৰি হায়বা ৰাফম লৈখি। মহাক্কা পাউমীশিংদা ওৱা ফোঙদোকখিবদা, নোংচুপংবা ওৱিষাগী লৌউবশিং, নুশিংশিং অমসুং মইহেৱাশিংনা মহাকপু মফম অদুগী এসেমব্লী কনষ্টিটুএন্সি অমদগী মীৱেপ ওইবীৰু হায়রকখি।

# নেসনল পাৰ্টি অমা শেমদুনা লৈবাক অসি পুনশিনবা মথৌ তাৰে : চন্দ্ৰসেখৰ ৱাও

হায়ৱৰদা, মার্চ ১৮ (এজেসী): বি জে পি অমসুং কোংগ্ৰেস পাৰ্টিগী মীয়ামগী অপাৰা অমসুং অনিবা ফংহন্দে হায়না। মৱাল শীৱদনা তেলঙ্গনা ষ্টেটকী চীফ মিনিষ্টৰ কে চন্দ্ৰসেখৰ ৱাওনা লৈবাক অসি পুনশিনবা নেসনল পাৰ্টি অমা শেম মথৌ তাৰে হায়না ফোঙদোকখি।

তেলঙ্গনা ৰাষ্ট্ৰ সন্মিটি (টি আৰ এস) পাৰ্টিগী প্ৰিচিডেণ্টসু ওইৱিবা তেলঙ্গনা ষ্টেটকী চীফ মিনিষ্টৰ কে চন্দ্ৰসেখৰ ৱাওনা ৰাফম অসি ওৱা কৰিমনগৰ টাউনদগী মহাক্কা পাৰ্টিগী মীখলগা ভোট খোৱা হৌদোকপগী খৌৱমদা ফোঙদোকখি।

অসিনা হেমা চাউখংহননবা হেংনবগী লহেলদা চন্দ্ৰসেখৰ হায়ৱদি ফেদৰ পোলিটিক্স অমা চাউনা মথৌ তাই হায়খি।

মালমগী থাঙা ইন্দিয়ানা চাউখংগা লামজেল তাৰবা য়াওননবা লৈবাক অসিদা লৈৱিবা পাৰ্টি অনীনা লুংখিবা পোলিটিক্স অসি লৌখোকপা তবনি। মসিগী মহং ফেদৰেল ওইবা পোলিটিক্স অমা মথৌ তাই।

IN THE COURT OF SUB-DEPUTY COLLECTOR : OINAM Ref:- Mutation Case No. 238/SDC/Oinam of 2019 Wahngbam Lilabati Devi W/o (L) Dhanachandra Singh of Irengbam Mayai Leikai. - Applicant -VS- (L) Irengbam (N) Kombi Devi D/o (L) Tomba Singh of Irengbam. - O.P. Pattadar

ওস্তোকে/NOTICE Oinam, the 18<sup>th</sup> March, 2019 Under Section 46 (3) of MLR & LR Act. 1960 গী মতুং ইমা মৰী লৈনবা মীওইশিংদা খঙনহন মদুদি খল নৱৰ ৩০-ওইনামগী পট্টা নৱৰ ৪৩৩, ৪৩৪ (অনৌবা), দাগ নৱৰ ২৯৭, ২৯৮, এৱিয়া একৰ ০-৬২, ০-৬০ চাউবা ফৌৱেল লৌফম অসিগী পাট্টাদাৰ অসি মূ: ওইশ্ৰে। মৱম অসিনা হংকাৰিনা মূ: পট্টাদাৰগী মমিং কৰুগা মগী মমিংদা লম অনীমক নামা পানৰিৱো হায়দুনা উক্ত কোৰ্ট অসিদা দৰখাট অমা থাৱুঙে। মৱম অসিনা লম অসিগা মৰী লৈনবা মীওইশিংদা য়েংনীবা লৈৱৰদি পাউচে অসিনা ফোঙদা নুমিংতগী পাৰগা নুমিং ৭ (তৱেং) নি ফাওবগী মনুংদা অইবা চেৱেলনা উক্ত কোৰ্ট অসিদা দৰখাট থাৱুঙে য়েংপীৱা য়াগনি। মসিগী মতুংদা লাকপা ৰাকৎ কোৰ্ট অসিনা লৌজৰেই। কোৰ্টকী হৌৱনী মতুং ইমা কেস মখা চখগনি।

GOVERNMENT OF MANIPUR OFFICE OF THE PRINCIPAL, GOVERNMENT DANCE COLLEGE PALACE GATE, IMPHAL ADMISSION NOTICE 18<sup>th</sup> March 2019 No. 4/4/2019-GDC (Admission): Application in the prescribed format is invited for admission to the first year of the following courses of Government Dance College for the academic session 2019-2020: Table with columns: Sl No, Name of the Course, Eligibility. Application form can be had from the office of the Principal, Government Dance College on all working days from 10:30 am to 3:30 pm on payment of Rs. 100/-.

TODAY TODAY BUMPER HOUSEIE DRAW IN AID OF 64 Annual Yaosang Sport Meet 2019 Orgd. by: United Youth Organisation Singjamei Bheigyabhati Leikai, Imphal East Regd. No. 1359 of 1974 MINI BUMPER - HOUSEFULL : 4 ACTIVA 5G TICKET RATE ₹ 1500/- ONLY HOUSEFULL: 6 Lacs DATE : 19 March, 2019 VENUE : Singjamei thongkhong Bheigyabhati Leikai Community Hall